

നോമ്പുകാലചിന്തകൾ



EVP

pilsvarkey@yahoo.co.in

ഒരിക്കൽ കൂടി നോമ്പുദിനങ്ങൾ കടന്നുവന്നിരിക്കുന്നു. വർത്തമാനകാലത്തിന്റെ സമവാക്യങ്ങൾ ഓരോ വർഷവും ഗണ്യവ്യത്യാസത്തിൽ മാറിമറയുകയാണ്. "കണ്ണുള്ളവൻ കാണട്ടെ - ചെവിയുള്ളവൻ കേൾക്കട്ടെ" - ഇപ്രകാരമുള്ള മഹത് വചനങ്ങൾ ആർത്താരപ്രസംഗങ്ങളിലൊതുങ്ങുന്നു. വർത്തമാനകാലം എല്ലാറ്റിനും ഉത്സവച്ചായ കൊടുക്കുകയാണ്. എന്തിനാണ് ഇന്ന് പകിട്ട് കുറവ് ? ഭൂമിയിലെ സൗഭാഗ്യങ്ങളെ സ്വർഗ്ഗത്തിലെ സന്തോഷവുമായി താരതമ്യം ചെയ്യുന്നവിധത്തിലാണ് ആധുനിക സമൂഹം. ഇക്കാരണങ്ങൾ കൊണ്ടുതന്നെ - എന്തിലായിരിക്കണം നോമ്പുദിനചിന്തകൾ വ്യാപരിക്കേണ്ടത് ? ഇവിടെ നമുക്ക് ശങ്കയും ആശങ്കയും സ്വഭാവം. ഇതിനൊരു ഉത്തരമേയുള്ളൂ - കാര്യങ്ങൾ ശരിയാക്കാനുള്ള ഏക മാർഗ്ഗം നിങ്ങൾ തെറ്റായിരുന്നു, എന്ന് അംഗീകരിക്കുകയാണ്. ആയതിനാൽ പതിവിൽ കൂടുതൽ ദൈവത്തെ സ്നേഹിച്ചു കൊണ്ടാവട്ടെ നോമ്പുദിനങ്ങൾ കഴിച്ച് കൂട്ടുക. ദൈവത്തെ സ്നേഹിക്കുക എന്ന് പറയുമ്പോൾ ദൈവത്തെ അനുസരിക്കുക എന്നൊരു അർത്ഥം കൂടിയുണ്ടല്ലോ. അനുസരണക്കേടിനെന്യായിരിക്കുവാൻ നമുക്ക് പലവിധ ഒഴിവ് കഴിവുകൾ ഉണ്ടുതാനും, എന്നിരുന്നാലും ഈ പ്രതിഭാസത്തെ അനുസരണകേട് എന്നുതന്നെയാണ് വിളിക്കുക. അതിനാൽ ഈ നോമ്പുദിനങ്ങളിൽ നമുക്ക് ആവശ്യം ഒരു പുതിയ തുടക്കം. പുതിയ തുടക്കത്തിന്, പുതിയ ഹൃദയം യാചിച്ചുകൊണ്ട് നോമ്പുനിമിഷങ്ങളെ ധന്യമാക്കുക. ധന്യതയേറുന്ന ഈവിധ ആരംഭം - മനുഷ്യനെഅസാധാരണ മേഖലയിലേക്ക് കൂട്ടിക്കൊണ്ടുപോകും.

(2) ശ്രദ്ധക്കുറവാണ് പല അപകടങ്ങൾക്കും കാരണം. കൂടുതൽ ശ്രദ്ധിച്ചാൽ, നാം കൂടുതൽ സുരക്ഷിതർ. കഴിഞ്ഞ കാലത്തെ വിലയിരുത്താനുള്ള തുറന്ന സമീപനമോ, വാതിലോ ആകണം ശ്രദ്ധ. വിജ്ഞാനമന്വേഷിക്കുന്ന യാത്രയാകണം നോമ്പുകാലമെന്ന് വാശിപിടിക്കരുത് - രൂപാന്തരപ്പെടണമെന്ന പിടിവാശിയാകണം ഹൃദയത്തിൽ. ബഹളമോ - അലോരസങ്ങളോ ഇല്ലാതെ മനസ്സിന്റെ കിളിവാതിലുകൾ മെല്ലെ തുറക്കുക. കഴിഞ്ഞ കാലവും കാണുന്ന കാഴ്ചകളും - നമ്മെ അലോരസപ്പെടുത്തുന്നുണ്ടോ ? ഇക്കാലമത്രയും നാം സമൂഹത്തിനോടും സ്വയത്തിനോടും വികാരപരമായി പ്രതികരിച്ചിരുന്നില്ലെ! എന്നാൽ എത്രയോ ശാന്തമായിട്ടാണ്, നസ്രേത്തിലെ യേശു എല്ലാറ്റിനോടും പ്രതികരിച്ചത്. വേദം നിറയെ ആശാന്തതയും സ്നേഹവും നമുക്ക് കാണാം. ആ മിഴിയിൽ സ്നേഹത്തിന്റെ ഉറവുകൾ കണ്ടതു കൊണ്ടല്ല - നാമിനും കരയുന്നത്. ഉറവുകൾ പ്രകൃതിയുടെ ഭാഗം. ഉറവയില്ലെങ്കിൽ നമ്മുടെ പ്രകൃതി തന്നെ നശിച്ചുപോകും. നീലാകാശവും നീർത്തോടും കണ്ണിൽ ശ്രദ്ധ പിടിക്കുമ്പോൾ ദൈവത്തിന്റെ കരങ്ങളെക്കുറിച്ച് ചിന്തിക്കുക. എന്നാൽ ഒരേ ഒരു ദൈവത്തിനെ - വീണ്ടെടുപ്പിന്റെ ഹൃദയമുണ്ടായിരുന്നോളൂ. ആ ഹൃദയം നമുക്കെങ്ങനെകാണാൻ കഴിയും. അല്പം കൂടി ശ്രദ്ധിച്ചാൽ മതി. നമ്മുടെ മുൻ നിലപാടുകളിൽ നിന്ന് അല്പം കൂടി നമുക്ക് വഴങ്ങാനാകുമോ. ഇതൊരു തോന്നലാകാം. നോമ്പുകാലത്തെ ഇത്തരം തോന്നലുകൾ സൗമ്യമായി, അന്തരംഗത്തിൽ നമ്മോട് ചോദിക്കുന്നു - നിന്റെ സ്വപ്നങ്ങൾക്ക് അല്പം കൂടി കരുത്ത് പകർന്നു കൂടെ. ഇരുട്ടുവീണ ജീവിതനിമിഷങ്ങളിൽ അല്പം കൂടി പ്രകാശമനുവദിച്ചു കൂടെ നമ്മുടെ അധമചിന്തയും ബലഹീനതയും മറച്ചുവെയ്ക്കാതെ - മനസ്സാക്ഷിയുടെ മുന്നിൽ നിറുത്തി വിചാരണ ചെയ്തുകൂടെ. വിവേചനത്തോടെ ചിന്തിക്കാൻ നോമ്പുകാലത്ത് പരിശീലിക്കുക. വരുന്ന കാലം നല്ല ഫലം കായ്ക്കാൻ നമുക്ക് കഴിയും.

(3) സുഗന്ധം പരത്തുന്ന പുഷ്പങ്ങൾ സുഗന്ധം ആസ്വദിക്കുന്നുണ്ടോ ? എന്താണ് നമ്മെ കൂടുതൽ സ്വാധീനിക്കുന്ന ഘടകം. എവിടെയാണ് ബലഹീനത. ബലഹീനതയുണ്ട് എന്ന് കാര്യം ഒരു തർക്കവിഷയമല്ല. എല്ലാ ബന്ധങ്ങളിലും ലോകത്തിൽ ബലഹീനതയുണ്ട്. ബലഹീനതയിലൂടെ ബലമന്വേഷിക്കുക; ദൈവത്തെ പഠിക്കുക. നിങ്ങൾക്ക് വിജയിക്കാനാവും. കണ്ണാടി നോക്കുമ്പോൾ - മുഖം വൃത്തിയിലും ഭംഗിയിലും സംരക്ഷിക്കണമെന്ന് തോന്നും. നോമ്പുദിനത്തിലെ ചിന്തകൾ കണ്ണാടിയാണ്. നമ്മുടെ മനസ്സിനെകഴുകി വെടിപ്പാക്കുക. ശോധനക്ക് വിധേയമാക്കാത്ത ആത്മാവ് - ആത്മവഞ്ചനയുടെ ശേഷിപ്പ് എന്ന് തിരിച്ചറിയുക. സ്വയം വഞ്ചിക്കുന്ന പാപത്തിൽ നിന്ന് മാറ്റുക. ആ വിശ്വാസിയുടെ ആചാര പ്രകടനങ്ങളിൽ നിന്നകന്ന് - പ്രതീക്ഷ നിറയുന്ന നോമ്പുദിനങ്ങൾ സ്വന്തമാക്കുക. ഹൃദയത്തിലെ അപരാധം ഇല്ലാതാക്കി - നീതികരണത്തിലേക്ക് കടന്ന് വരിക. നാളെ നമുക്ക് വിരിച്ചൊരുക്കിയ വൻമാളികയിൽ കഴിയാനാകും. ക്രിസ്തു ജീവിച്ചിരിക്കുന്നു - അതിനാൽ നമുക്കും ജീവിച്ചിരുന്നെ പറ്റും. ഇഹത്തിലെ അനുഭവങ്ങൾ കൊണ്ട് ജീവിതത്തെ ഒരുക്കിയെടുക്കുന്ന പ്രത്യേക സമയങ്ങളായി വേർതിരിക്കപ്പെട്ട ദിനങ്ങൾ കാണുക. മനസ്സ് ഒരുക്കിയെടുക്കുമ്പോൾ പലതും ഉപേക്ഷിക്കേണ്ടിവരും. പലതും ക്ഷമിക്കേണ്ടിവരും. ക്ഷമ ഒരു തരം പ്രത്യേക പശയാണ്, ശിഥില ബന്ധങ്ങളെ ഒട്ടിക്കുന്ന പശ. ഈ വിധം നമുക്ക് മിച്ച ഉദാഹരണങ്ങളാടി മാറുവാൻ കഴിയും. അപ്പോൾ നാമറിഞ്ഞ വഴിയിൽ നടക്കുന്നവരും - മറ്റുള്ളവരെ സ്വാധീനിക്കുന്നവരുമാകും.

(4) ഉല്പത്തി പുസ്തകത്തിൽ നാം കാണുന്ന ദൈവത്തിന്റെ ആദ്യ തീരുമാനം ലോകത്തിന് വളരെ പ്രതീക്ഷ തരുന്നതാണ്. "വെളിച്ചമുണ്ടാകട്ടെയെന്ന് ദൈവം കല്പിച്ചു വെളിച്ചമുണ്ടായി. വെളിച്ചക്കുറവ് എവിടെയും നമുക്ക് ദൃശ്യമാണ്. വർത്തമാനകാലം ചുരുങ്ങി ചുരുങ്ങി വരുന്നു. സ്വന്തം ഹൃദയവിചാരങ്ങളോടുപോലും നീതിപൂലർത്താൻ കഴിയാത്ത അവസ്ഥ. എത്രയോ ആഴമേറിയ പരിക്കുകളാണ് അനുനിമിഷം സൃഷ്ടിക്കപ്പെടുന്നത്. കൈവിട്ടുപോയ ആയുധങ്ങൾ മാതൃകാശം വിതച്ചിരിക്കുന്ന സാംസ്കാരിക ജീവിതം. സുവിശേഷ പന്തലിന്റെ വിഷയം "പീഡനത്തിന്റെ" വ്യാഖ്യാനമായി മാറിയ മതസംസ്കാരത്തിന്റെ ഇരകളാണ് നാം. എന്തുകൊണ്ട് നമുക്ക് - ദിവ്യവും മനോഹരവുമായി - വചനത്തെ ഉൾക്കൊള്ളാനാവുന്നില്ല. വാക്കുകൾ, വാളുകൾ, തീനാളങ്ങൾ - ഇവയൊക്കെ ശുദ്ധീകരണ പ്രക്രിയയുടെ ആയുധങ്ങളായി കാണാൻ കഴിയാത്തതുകൊണ്ടാണി ദുരന്തങ്ങൾ സംഭവിക്കുന്നത്. തുറന്ന കല്ലറയിൽ നിന്ന് കരഞ്ഞവളോട്, സ്ത്രീയെ - നീ കരയുന്നതെന്ന് എന്ന് ചോദിക്കാതെ - നാം വീണ്ടും വീണ്ടും പോസ്റ്റ്മാർട്ട്സ് നടത്തി കീറിമുറിക്കുകയാണ്. ഈ ചിന്തകൾ നോമ്പുദിനങ്ങളുടെ ശത്രുക്കൾ. ഹൃദയത്തെ ഇമ്പകരമാക്കുന്ന, സൗഖ്യം വിതരണം ചെയ്യുന്ന നസ്രേത്തിലെ യേശുവിനെ - ആകാവും നന്ദ്ര ഉൾക്കൊള്ളുക. കുറവുകൾ കണ്ടെത്തുന്ന കാലങ്ങളിൽ കുറ്റാരോപണങ്ങൾ എങ്ങനെവിഷയമാക്കും - ഇവിടെ നോമ്പിന്റെ തലവാചകം - മാനിഷ്യാ!

(5) നമ്മുടെ അദ്ധ്വാനത്തിന് നാം പ്രതിഫലം ചോദിക്കുന്നു. കുറഞ്ഞാൽ സമരം ചെയ്ത് പ്രതിഷേധിക്കുന്നു. നാം പ്രകൃതിക്കും ദൈവത്തിനും എന്തൊക്കെയാണ് തിരിച്ച് കൊടുത്തത്. ഇവിടെ നമ്മുടെ നിസ്സാരത്വം വെളിപ്പെടുന്നു. ചെവി കൊണ്ട് മാത്രമല്ല ഹൃദയം കൊണ്ട് കേൾക്കാൻ കഴിയുമോ. നോമ്പുകാലങ്ങളിൽ വചനം ഹൃദയം കൊണ്ട് കേൾക്കുക; നമുക്ക് വിഷയം മാറിപോവുകയില്ല. സാക്ഷികൾ ഓരോ ദിനവും കുറ്റ് മാറുന്ന കാലത്താണ് നാം ജീവിക്കുന്നത്. മൊഴി മാറ്റി പീഡനം തുടരുന്ന കാലം. സത്യവുമായി ബന്ധമില്ലാത്ത സാക്ഷി - കള്ളസാക്ഷി. സത്യത്തിന് സാക്ഷി നിലക്കാൻ വന്നവനെന്യായാധിപന് തിരിച്ചറിയാൻ കഴിയുന്നില്ല. പീലാത്തോസ് ചോദിച്ചു - എന്താണ് സത്യം ? കുറുമാറാതെ, കുറുക്കുവഴി തോടാതെ, അപ്പീലനുമതി തോടാതെ - കുരിശ് ചുമക്കുന്നതാണ് സത്യം. ഇവിടെ പ്രവചനങ്ങൾ സാക്ഷ്യം പറയും. കല്ലുകൾ കഥ പറയും. അസത്യവും അധർമ്മവും വാഴുന്നിടങ്ങളിൽ സത്യം മരിക്കും. മനുഷ്യൻ അഭിമുഖീകരിക്കുന്ന അനുനിമിഷ മരണങ്ങൾ. ഇവിടെയാണ് വീണ്ടും ജനിക്കാനുള്ള ആഹ്വാനത്തിന്റെ പ്രസക്തി. വീണ്ടും പിറക്കാനുള്ള ക്ഷണത്തെ നോമ്പുദിനങ്ങളിൽ ഗൗരവത്തോടെ ഉൾക്കൊള്ളുക. സ്വർണ്ണതളികയെങ്കിലും കഴുകി വെയ്ക്കുമ്പോൾ വിരുന്ന് മേട്രക്ക് മാന്യത വരുന്നു എന്ന് മറക്കാതിരിക്കൂ. ഹൃദയം കഴുകുന്ന കാലമായി നോമ്പുകാലങ്ങൾ മാറട്ടെ. ദൈവത്തിന് ദാവിയറിയാം. അതിനാൽ നാം അജ്ഞാത ഭാവിയെക്കുറിച്ച് അകുലചിത്തരാകാതിരിക്കുക - അടുക്കളയിൽ നിന്ന് പുറത്ത് വന്ന് പാദത്തിലിരുന്ന് - നോമ്പുദിനങ്ങൾ ശുഭകരമാക്കുക.

നോമ്പുകാലചിന്തകൾ



EVP
plsvarkey@yahoo.co.in

6) ദൈവം എന്തൊക്കെ സൃഷ്ടിച്ചുവോ, അതിൽ നിന്ന് പലതും മനുഷ്യന് പഠിക്കാനുണ്ട്. പ്രകൃതിയുടെ കാലദേവങ്ങൾ ശ്രദ്ധിക്കുക. പൂക്കളും ഇലകളും കൊഴിഞ്ഞ് പുതുനാമ്പുകൾ വരുന്നത് നമുക്കറിയാം. ഇവയിൽ ഏതു കാലമാണ് നമുക്കിഷ്ടം. ഇലകൾ കൊഴിഞ്ഞ മുകത കട്ടപിടിച്ചിരിക്കുന്ന പ്രകൃതിയോ അതോ പുതുനാമ്പുകൾ തളിർത്തുവരുന്ന സുപ്രഭാതങ്ങളോ. മുരടിച്ചവയൊക്കെ പൊഴിച്ച് കളയുക. പുതിയ തളിരുകൾ ചുട്ടുക. അപ്പോൾ നമുക്ക് യോജിച്ച ഫലങ്ങൾ പുറപ്പെടുവിക്കാനാകും. ആത്മാവിൽ നല്ല ഫലം കായ്ക്കുവാൻ പ്രത്യേകം ക്രമീകരിച്ച സമയമാണ് നോമ്പുകാലം. ഫലമില്ലാത്തവയെല്ലാം മുറിച്ച് നശിപ്പിക്കപ്പെടുമെന്നത് മറക്കാതിരിക്കൂ. ജീവിതം വളരെ തിരക്കിലാണ് - ദൈവം പോലും സമ്മതിക്കും. ഈ തിരക്കിലെ സമർപ്പിത തിരുമൽ ചികിത്സയായി നോമ്പിനെ കാണുക. അപ്പോൾ മനസ്സിനും ശരീരത്തിനും സുഖം വരും. ഇവിടെയാണ് നോമ്പ് സമാധാനത്തോടെ കടന്ന് വരുന്നൂ എന്ന് പറയുന്നത്.

7) നോമ്പുദിനങ്ങളിൽ കൂടുതൽ വായിക്കുക. കൂടുതൽ ചിന്തിക്കുക - കൂടുതൽ പ്രാർത്ഥിക്കുക. അപ്പോൾ നമുക്ക് അനുസരണത്തിന്റെ അതിരുകൾ കാണാൻ കഴിയും. മനുഷ്യജീവിതത്തിന്റെ കാഴ്ചപ്പാടുകൾ ദൈവം പലപ്പോഴും കാട്ടിത്തരുന്നുണ്ട്. വേദത്തിലെ ഉത്താനപുസ്തകം നിങ്ങൾ വായിച്ചിട്ടില്ലെ. ദിവ്യജ്ഞാനവും നിർദ്ദേശങ്ങളും അനുസരിക്കാത്തവന്റെ പേരാണ് വിഡ്ഢി. ദൈവത്തെ അറിയണോ നാം അവനെ ഭയപ്പെടണം. ദൈവഭയമാണ് ദൈവത്തെക്കുറിച്ചുള്ള ജ്ഞാനത്തിന്റെ ആരംഭം. സങ്കീർത്തനങ്ങൾ പ്രസരിപ്പിക്കുന്ന പൊതുവികാരം തന്നെ ദൈവഭയമാണ്. എത്ര അടുക്കുന്നുവോ - നമുക്ക് അവിടുത്തെ മാർഗ്ഗനിർദ്ദേശങ്ങൾ കൂടുതൽ വ്യക്തമാകും. കൂടുതൽ ദൈവവുമായി അടുക്കുന്ന കാലം നോമ്പുകാലമാക്കുക. വരും നാളുകൾ കൂടുതൽ വ്യക്തതയോടെ കാണാനാവും.

8) ലളിതജീവിതത്തെക്കുറിച്ച് നോമ്പുദിനങ്ങളിൽ ചിന്തിക്കുന്നത് പ്രയോജനകരമാണ്. എന്താണ് ലളിത ജീവിതരീതിയും സമീപനവും. ലാളിത്യത്തിന്റെ പരിധി എവിടം വരെ. പ്രത്യേക ഭക്ഷണക്രമമോ, വിരുന്നുകളോടും വിഭവങ്ങളോടും വിട പറയുകയോ, കൈ ആകാം. ഇതിലും പ്രധാനം നാം നമുക്ക് താല്പര്യമുള്ള പ്രലോഭനങ്ങളോട് എത്ര ദൂരം പാലിക്കുന്നു എന്ന് കൂടി ചിന്തിക്കണം. ഇപ്രകാരമൊരു ചിന്ത തന്നെ വലിയ കാര്യം. യേശു ദൂമിയിലെ ഹൃസ്വ ജീവിതത്തിൽ അതു കാട്ടിത്തന്നു. പട്ടിണി പരിശീലിച്ചില്ലെങ്കിൽ, കല്ലുകൾ അപ്പമാകുന്ന പ്രലോഭനത്തിൽ നാം വീണുപോകുമത്ര. പട്ടിണി ശീലിക്കാത്തവൻ എങ്ങനെയാണ് ദൂമിയിലെ ദരിദ്രനെ തൃപ്തമാക്കുക. നിന്റെ കൈവശമുള്ളതുകൊണ്ട് - സമൂഹത്തിന് തൃപ്തി വരുത്തുവാൻ കഴിയും. നൽകാനുള്ള നന്മ വറ്റിപ്പോകാതിരുന്നത് മതി. എപ്പോഴാണ് നമ്മിലെ കരുണ കല്ലിച്ച് പോയത് - എവിടെ വെച്ചാണ് നമുക്ക് മരവിച്ച് അനുഭവപ്പെട്ടത് - ആ വിശ്വാസം കൂടാരമടിച്ചിരിക്കുന്ന മനസ്സിൽ - മാനസാന്തരം സംഭവിക്കാൻ - നോമ്പുദിനങ്ങളിൽ ആഗ്രഹിക്കുക.

9) മതചിന്തയിലും സമീപനത്തിലും യേശു കലർത്തിയ ലാളിത്തം - അതി മനോഹരമായിരുന്നില്ലെ. തന്റെ മുന്നിൽ - "മിഴിപുട്ടാതിരുന്ന മനുഷ്യരോട്, ബുദ്ധിമാനു മനസ്സിലാകാത്ത സ്വർഗ്ഗരാജ്യ രഹസ്യം ഉപമകളായി പറയുക. മരപ്പണിക്കാരൻ മീൻ പിടുത്തക്കാർക്ക് കഥ പറഞ്ഞ് കൊടുത്ത്, അവസാനം മുക്കുവർ അവനുവേണ്ടി മരിച്ചുപോലും. ഈ മഹത്വം ദൂമിയിൽ എവിടെയാണ് നിങ്ങൾ കേട്ടിട്ടുള്ളത്. സ്ത്രീ പിഡന്നം മാത്രം വാർത്തയാകുന്ന ഈ സമയങ്ങളിൽ സാക്ഷികളുമായി - കല്പന ലംഘനം നടത്തിയവളെ കല്ലെറിയാൻ കൊണ്ടുവന്നപ്പോൾ - കർത്താവ് ഒരു ക്രമപ്രശ്നമുന്നയിക്കുന്നു. പാപത്തിന്റെ പേരിൽ കല്ലെറിയാൻ പാപിക്ക് കഴിയുമോ - പരിശനും സാദുക്യനും - കല്ലെറിയാൻ ആരോഗ്യം മതിയെന്ന് വിശ്വസിച്ച കാലത്ത്, കല്ലെറിയാൻ മാനസിക ആരോഗ്യം വേണമെന്ന് അവിടുന്ന് പറയുന്നു. പാപമില്ലാത്ത മനസ്സ് - ആരോഗ്യമുള്ള മനസ്സ് അമിത ഭാഷണം അകലെ നില്ക്കട്ടെ - മൗനത്തിൽ, മുറിവാക്കുകളിൽ, നമുക്ക് അവനുമായി - ഹൃദയം തുറക്കാം.

10) മറ്റൊരാളുടെ മുറിവുകൾ, ദുരിതങ്ങൾ - ഇവകൾക്ക് സുഖമായിരിക്കുന്ന നമ്മുടെ ജീവിതത്തിൽ എന്താണ് പ്രസക്തി. സ്നേഹിതൻ തോമ - യേശുവിന്റെ മുറിവുകളിൽ വിരൽകൊണ്ട് ആഴം നോക്കി. സന്ദേഹിയായ തോമ - വിശ്വസിയായി. തോമായുടെ നെഞ്ചിൽ ഏറ്റ കുന്തത്തിന്റെ നീളം യേശുവിന്റെ ആണിപ്പാടുകളിലും ആഴമുള്ളവ. യേശുവിന്റെ മുറിവുകൾ - ശിഷ്യനിൽ നിന്ന് ഭയത്തെ എടുത്തുകളഞ്ഞു. അവിശ്വാസം മാറിയ തോമായിൽ നിന്ന് ലോകഭയം ഓടിയകന്നു. ജീവിതത്തിന്റെ പ്രതിസന്ധികളിൽ കുറുകെ നിന്താൻ പിന്നെ അവന് മടിയുണ്ടായില്ല. അപരന്റെ മുറിവുകൾ, തിക്തമായ അനുഭവങ്ങൾ - നമുക്ക് നൽകപ്പെടുന്ന ധൈര്യമാകട്ടെ - അവനെ ആശ്വസിപ്പിക്കാൻ നമുക്ക് ഒരു മനസ്സുണ്ടാകണം. ഹൃദയത്തിന്റെ അടരുകളിൽ നിന്ന് നമുക്ക് കരയാൻ കഴിയുമോ. കണ്ണുനീർ നനക്കുന്ന നോമ്പുനിമിഷങ്ങൾ എപ്പോഴെങ്കിലും നിനക്കനുഭവപ്പെട്ടിട്ടുണ്ടോ. ഒരു ലക്ഷത്തി പതിനഞ്ച് ആയിരം പെൺ ശിശു ഭ്രൂണഹത്യ ഒരു ദിവസം ലോകത്ത് നടക്കുന്നു എന്നതാണ് യുഎന്നിന്റെ ണക്ക്. ഇത്രയും പോരെ - ഒരു തുള്ളികണ്ണുനീറിന് ദൂമികാണാതെ - ലാവയാകുന്നവരുടെ - ജീവത്തെക്കുറുമറിയാത്ത അമ്മാരെ - നിങ്ങൾക്ക് ഹാ കഷ്ടം. നോമ്പുദിനങ്ങളിൽ ഈ ദൂമിക്കുവേണ്ടി, കൊല ചെയ്യപ്പെടുന്ന മനുഷ്യനുവേണ്ടി - കരയാൻ - ഒരു നിമിഷം നീക്കി വെയ്ക്കുക. ഈ ലോകത്തിന്റെ പൈശാചികത്വം നമുക്ക് അതിജീവിക്കാനാവും.